

حرف آغاز

اسلام میں حیثیت نسوان چند اساسی تصورات

سید جلال الدین عمری

مدیر مخترم مولانا سید جلال الدین عمری کی تصنیف 'عورت - اسلامی معاشرہ میں' کو ہندو پاک کے علمی و دینی حلقوں میں غیر معمولی شہرت اور مقبولیت حاصل ہے۔ اس کی تالیف کو نصف صدی کا عرصہ گزر جانے کے باوجود یہ اپنے موضوع پر بھرپور، مدلل اور بے مثال کتاب ہے۔ مصنف کو اب تک اس پر نظر ثانی کرنے کا موقع نہیں ملا تھا۔ اب انہوں نے نظر ثانی کی تو اس میں جا بہ جا اضافے کیے۔ یہاں اضافہ شدہ مباحث کے چند منتخب حصوں کو پیش کیا جا رہا ہے۔ ان سے صحیح طور پر فائدہ کتاب کے اضافہ شدہ ایڈیشن کے مطالعہ ہی سے حاصل کیا جاسکتا ہے۔ (معاون مدیر)

عہدِ جاہلیت میں عورت کی بے قدری

سر زمین عرب پر اسلام کی آمد سے قبل ظلمت کے جو باطل چھائے ہوئے تھے اس میں بعض اوقات لڑکیوں کو زندہ درگور کر دیا جاتا تھا۔ کبھی تو مال، جس کا سینہ مہر و محبت کا سرچشمہ ہوتا ہے، وضع حمل کے بعد جب دیکھتی کہ لڑکی پیدا ہوئی ہے تو اسے موت کے آغوش میں پہنچا دیتی۔ بعض اوقات لڑکی چھ سال کی عمر کو پہنچ جاتی، اس کا باپ گڑھا کھود کر اس میں اسے پھینک دیتا اور مٹی سے پاٹ دیتا۔ جو معموم جان اس درندگی سے نجاتی اسے بھیڑ کے اوں سے بنا ہوا کپڑا پہننا کر اونٹ اور بکریاں چرانے میں لگا دیتے۔

قیس بن عاصمؓ نے دور جاہلیت میں آٹھ لڑکیاں اور ایک روایت کے مطابق بارہ تیرہ لڑکیاں زندہ دفن کی تھیں۔ انہوں نے رسول اللہ ﷺ سے اس کا ذکر کیا تو آپ نے فرمایا: ان کے بد لے اتنے ہی غلام آزاد کر دو۔ انہوں نے اس پر عمل کیا۔ ایک روایت میں ہے کہ ان کا سرمایہ اونٹ تھے۔ آپ کے حکم سے انہوں نے اتنے اونٹ ذبح کیے اور صدقہ کیا۔ (ہو سکتا ہے دونوں بالتوں پر عمل کیا ہو)۔

اس ظلم کا بعض لوگوں کو احساس تھا۔ مشہور شاعر فرزدق کے دادا صعصعہ بن ناجیہ لوگوں کو اس ظلم و بربریت سے منع کرتے تھے۔ اسلام لانے کے بعد انہوں نے رسول اللہ ﷺ سے عرض کیا کہ میں نے ترسٹھ (۶۳) (ایک روایت میں ہے کہ تین سو ساٹھ (۳۶۰))۔ ہو سکتا ہے اس میں مبالغہ ہو) لڑکیوں کو زندہ درگور ہونے سے بچایا ہے، ہر ایک کو دس ماہ کی دوگا بھن اونٹیوں اور ایک اونٹ کے عوض حاصل کرتا تھا۔ کیا اس کا اجر مجھے ملے گا؟ آپ نے فرمایا: یہ تمہارا حسن سلوک ہے۔ اس کے صلہ میں اللہ تعالیٰ نے تھیں اسلام کی نعمت سے نوازے ہے۔^۱

یہ وحشیانہ حرکت انسان کی فطرت کے خلاف ہے، اس لیے اس طرح کی اور بھی انفرادی کوششیں شاید ہوتی رہی ہوں۔ اس سے یہ تو نہیں کہا جا سکتا کہ عرب میں قتل بنات عام تھا۔ اس سے ان کا وجود ہی آہستہ آہستہ ختم ہو جاتا۔ لیکن اتنی بات واضح ہے کہ عرب میں لڑکیوں کو زندہ درگور کرنے کے واقعات شاد و نادر نہ تھے، بلکہ بہ کثرت ہوتے رہتے تھے۔ عکر مدد کہتے ہیں کہ قبیلہ ربیعہ اور مضر میں ایسے لوگ تھے جو لڑکیوں کو دفن کرتے تھے (کبھی) دوآدمیوں کے درمیان بات طے ہوتی تھی کہ وہ ایک لڑکی کو باقی رکھے گا اور دوسرا کو ختم کر دے گا۔ بغوی کہتے ہیں کہ اس کا رواج قبیلہ ربیعہ اور مضر اور بعض عربوں میں تھا، قبیلہ کنانہ میں اس پر عمل نہیں ہوتا تھا۔^۲ قبیلہ کندہ کا بھی اس سلسلے میں ذکر آتا ہے،

^۱ ابن الاشیر، اسد الغایۃ فی معرفۃ الصحابۃ، دارالكتب العلمیة، بیروت، لبنان، ۱۹۹۳ء، ۳۱۲/۳۔ ابن کثیر، تفسیر القرآن العظیم، دارالحدیث القاہرۃ، ۱۴۲۶ھ/۲۰۰۵ء، ۲۰۰۵/۸، ۳۰۷۸ء۔

^۲ ابن الاشیر، اسد الغایۃ فی معرفۃ الصحابۃ، ۱۴۲۶ھ/۲۰۰۵ء، ۲۳، ۲۲/۳۔ رخشنہ، الکشا ف مع حاشیۃ الشیخ محمد علیان، ۹۵/۲، ۱۹۹۵ء۔

^۳ خازن، باب التاویل فی معانی التاویل، مع معالم التاویل، البغوی، دارالكتب العلمیة بیروت، لبنان، ۱۹۹۵ء، ۲۵۳/۲، ۱۹۹۵ء۔

لیکن یہ کوئی عام روش نہ تھی۔ قاضی ابو محمد کہتے ہیں:
کان جمهور العرب لا يفعله۔ عام عرب یہ نہیں کرتے تھے۔
اسلام نے عورت کو حقِ حیات عطا کیا

اسلام نے شروع ہی سے قتل اولاد کو ایک اہم ایشو بنایا اور اس کے خلاف آواز بلند کی۔ اس کے نزدیک کسی ایک بے گناہ کا قتل نوع انسانی کا قتل ہے۔ اس کی بدترین صورت یہ ہے کہ انسان اپنی معصوم اولاد اور جگرگوشوں کو قتل کر دے۔ اس دنیا میں ہر انسان جو پیدا ہوتا ہے حقِ زیست لے کر پیدا ہوتا ہے۔ اسے لازماً یہ حق ملنا چاہیے۔ اس سے بڑا ظلم اور کیا ہو سکتا ہے کہ ماں باپ کا دست شفقت جلا د کا ہاتھ ثابت ہو، وہ اپنے جگرگوشوں کا حقِ حیات سلب کر لیں اور انھیں موت کی نیند سلا دیں۔

قتل اولاد کے محکمات

قتل اولاد کے مختلف محکمات تھے۔ بڑا محکم تو غربت و افلas یا اس کا اندیشه تھا۔ خاص لڑکیوں کو ختم کرنے کے کچھ اور اسباب بھی تھے۔

قبائل عرب کے درمیان جنگ عام تھی۔ کسی بھی وقت کوئی قبیلہ دوسرے پر حملہ کر دیتا۔ وہ سوچتے تھے کہ عورتیں اپنا دفاع نہیں کر سکتیں، وہ آسانی سے گرفتار ہو جائیں گی اور باندی بنالی جائیں گی۔ اس سے بہتر ہے کہ ان کا وجود نہ رہے۔

یہ غلط عقیدہ بھی ان میں تھا کہ فرشتے، اللہ تعالیٰ کی بیٹیاں ہیں۔ اگر ہم اپنی لڑکیوں کو ختم کریں گے تو وہ ان ہی سے مل جائیں گی۔ اس لیے یہ غلط عمل نہیں ہے۔ وہ اسے اپنی توہین سمجھتے تھے کہ ان کی لڑکی دوسرے قبیلہ کے کسی فرد کے نکاح میں جائے اور ان پر اس قبیلہ کی برتری قائم ہو جائے۔

لڑکوں کے سلسلے میں یہ بھی ہوتا تھا کہ کبھی ایک شخص نذر مان لیتا کہ اگر مجھے اتنے لڑکے ہوں گے تو ایک لڑکے کو قربان کر دوں گا۔ مشہور واقعہ ہے کہ رسول اللہ ﷺ

کے جدا مجدد عبدالمطلب نے نذر مانی تھی کہ اگر ان کے دس لڑکے ہوں گے اور وہ ان کی دفاع اور حمایت کے قابل ہو جائیں گے تو ان میں سے ایک کو اللہ کی راہ میں کعبہ کے پاس قربان کر دیں گے۔ جب سب بچے اس عمر کو پہنچے تو انہوں نے اپنی نذر پوری کرنے کا ارادہ کیا۔ بچے بھی تیار ہو گئے۔ اس کے لیے قرعہ اندازی ہوئی تو رسول اللہ ﷺ کے والد ماجد عبد اللہ کا نام نکلا۔ عبدالمطلب نے ان کی قربانی کا ارادہ کیا تو قریش نے منت سماجت کی کہ وہ اس اقدام سے باز آ جائیں۔ پھر ایک کاہن کے مشورے سے فدیہ میں سوانح ذبح کیے اور عبد اللہ کی قربانی کے ارادے سے بازر ہے۔

قرآن نے مجرّد کات قتل کی تردید کی

اس طرح قتل اولاد کے بیچھے مختلف سماجی، معاشی اور مذہبی محکمات تھے۔ قرآن مجید نے اس کے ایک ایک پہلو پر تقدیم کی، ان کے اوہام و خرافات کی تردید کی اور ان کی نامعقولیت واضح کی، غلط تصورات کی اصلاح کی اور صحیح تصور پیش کیا۔

مشرکین عرب کے فکر عمل پر شرک کا جس طرح غالباً تھا اس کا سورہ انعام میں تفصیل سے ذکر ہے۔ اسی سلسلے میں فرمایا کہ وہ اپنی بھتی باڑی اور مویشی میں ایک حصہ خدا کا اور ایک حصہ اپنے مزعومہ خدا کے شریکوں کا رکھتے ہیں۔ ان کے یہ شریک انھیں اتنے عزیز ہیں یا ان پر ان کا اتنا خوف طاری ہے کہ اللہ کا حصہ تو ان شریکوں کے حصے میں چلا جاتا ہے، لیکن شریکوں کا جو حصہ ہے وہ اللہ کے حصہ میں کبھی شامل نہیں ہو پاتا۔ اس کے بعد فرمایا:

وَكَذَلِكَ زَيْنَ لِكَثِيرٍ مِنَ الْمُشْرِكِينَ
كے ٹھہرائے ہوئے شریکوں نے ان کی اولاد کے قتل کو آراستہ کر دیا ہے، تاکہ ان کو بلاک کر دیں
أَوْ لَيُلْبِسُوا عَلَيْهِمْ دِينَهُمْ وَلَوْ شَاءَ اللَّهُ مَا
فَعَلُوهُ فَلَدُرُهُمْ وَمَا يَفْتَرُونَ۔ (الانعام: ۱۳۷)

ان کو اور ان کی افتر اپردازیوں کو

۱۔ اسی واقعہ کی پوری تفصیل ابن ہشام کی المسیرۃ النبویۃ، دار الحیاء للتراث العربي، بیروت، لبنان، ۱۹۹۲ء / ۱۸۸، ۱۸۹ء
میں دیکھی جاسکتی ہے۔
۲۔ ابن اثیر، اسد الغابۃ، ۳/۳۲، ۳۲/۳، ابن کثیر، تفسیر القرآن العظیم، ۸/۴۰۰، ۸/۴۱۳

آیت میں 'کثیر من المشرکین' (بہت سے مشرکین) کے الفاظ آئے ہیں۔ اس سے مراد وہ مشرکین ہیں جو قتل اولاد کا ارتکاب کر رہے تھے۔ ان کی ایک بڑی تعداد تھی۔ اس کا مطلب یہ ہے کہ عرب کی اکثریت اس میں ملوث تھی۔^۱

آیت سے قتل اولاد سے متعلق بعض باتیں معلوم ہوتی ہیں:

۱۔ مشرکین نے خدا کا جن کو شریک قرار دے رکھا تھا انہوں نے قتل اولاد کو ان کے لیے مزین کر دیا تھا۔ ایک غلط اور بھیانک عمل کو اس طرح آراستہ کر دیا تھا کہ وہ اس کی قباحت اور سنگینی کو محصور نہیں کرتے تھے، بلکہ بعض اوقات وہ اسے ایک پسندیدہ فعل سمجھتے تھے۔

۲۔ شرکاء سے مراد کون ہیں؟ یہ وہ شیاطین ہیں جو غلط اور فاسد خیالات ذہنوں میں ڈالتے رہتے ہیں اور انسان شعوری یا غیر شعوری طور پر ان کو اپنا لیتا ہے۔ اس میں وہ مذہبی راہ نما، پروہت اور پادری بھی ہیں جو کسی غلط کام کو مذہبی رنگ دیتے ہیں اور ان کے معتقدین اسے مذہبی عمل سمجھ کر اختیار کر لیتے ہیں۔ ان میں گم راہ لیڈر اور رہنماء بھی آتے ہیں جو مختلف حکمتیں بتا کر قتل اولاد کو جائز قرار دینے کی کوشش کرتے ہیں۔ یہ ساری باتیں اس میں شامل ہیں۔

۳۔ تیسری بات یہ کہی گئی **إِلْيُرْدُوْهُمْ** (تاکہ انھیں ہلاک کر دیں) اس کے ذریعہ یہ حقیقت واضح کی گئی کہ قتل اولاد ہلاکت اور تباہی کا راستہ ہے۔ جو فرد یہ راہ اختیار کرتا ہے وہ نسل کشی کا ارتکاب کرتا اور اپنے ہی دست و بازو قطع کرتا ہے۔ جو قوم اس پر عمل کرتی ہے وہ اپنی افرادی قوت کو ختم کرتی چلی جاتی ہے اور بالآخر تباہ ہو کر رہتی ہے۔ اسی ہلاکت کا راستہ شیاطین جن و انس ان کو دکھارہ ہے ہیں۔ قتل اولاد کے جرم ہونے کا احساس تو شاید کسی شکل میں موجود رہا ہے، لیکن قرآن مجید نے اس جرم کی شناخت اور اس کے نتائج بد سے دنیا کو سب سے پہلے اس تفصیل سے آگاہ کیا۔ تاریخ اس کی تصدیق کر رہی ہے۔ آج اس کی وجہ سے خاندان بر باد ہو رہے ہیں۔ قومیں افرادی طاقت

^۱ مفسر ابن عطیہ کہتے ہیں: الکثیر فی هذه الآلية يراد به من كان يهد من مشركى العرب۔ الحجر راجحہ: ۲/۷۶۷

سے محروم ہو رہی ہیں۔ یہ دنیا کی تباہی ہے۔ آخرت کی بربادی اور وہاں کا نقصان اس سے زیادہ ہو گا۔

اس سلسلے کی پوچھی بات یہ کہی گئی ’وَلِيَلْبِسُوا عَلَيْهِمْ دِينُهُمْ‘ (تاکہ ان کے دین کو ان پر مشتبہ کر دیں) اہل عرب کا دین اصلاً حضرت ابراہیمؑ اور حضرت اسماعیلؓ کا دین تھا۔ یہ شرک اور قتل اولاد جیسے ظلم سے پاک تھا، لیکن شیاطین جن و انس نے اس میں توحید کی جگہ شرک کو داخل کر دیا اور اولاد سے شفقت و ہم دردی کی جگہ ان کے قتل کی راہ دھائی۔ یہ اسی راہ پر چل رہے ہیں۔ یہ دنیا امتحان گاہ ہے۔ اللہ تعالیٰ نے مہلت دے رکھی ہے۔ دین کے نام پر وہ جو افتراء پر دازی کر رہے ہیں وہ توجہ کے قابل نہیں ہے۔

اسی ذیل میں دو آیات کے بعد ارشاد ہوا:

قَدْ خَسِرَ الَّذِينَ قَتَلُوا أَوْ لَادُهُمْ سَفَهًا
بِغَيْرِ عِلْمٍ۔ (الانعام: ۱۳۰)

بے شک خسارے میں پڑے وہ لوگ جنہوں نے اپنی اولاد کو حماقت میں بغیر کسی علم کے قتل کیا۔

یہ اس بات کا اظہار و اعلان ہے کہ قتل اولاد کسی بھی محک کے تحت ہو، خسارے اور نقصان کا عمل ہے۔ یہ سراسر جہالت اور جاہلیت کا مظاہرہ ہے۔ اس کی کوئی معقول توجیہ نہیں کی جاسکتی۔ اس کے لیے کوئی علمی، دینی، اخلاقی اور سماجی جواز فراہم کرنا ممکن نہیں ہے۔
دختر کشی کی ممانعت

قتل اولاد سے یہاں خاص طور پر دختر کشی مراد ہے۔ اس لیے کہ زیادہ تر اسی کا ارتکاب ہوتا تھا۔ لڑکے کی جان لی جائے یا لڑکی کی وہ قتل اولاد ہے۔ اسلام دونوں میں

۱۔ عرب میں قتل اولاد کے روایج، اس کے محکمات اور قرآن کی تغییمات کو سورہ النعام کی مذکورہ آیت کے ذیل میں مفسرین نے تفصیل سے پیش کیا ہے۔ ملاحظہ، ہوقرطی، الجامع لاحکام القرآن، درالكتاب العلمية، بیروت، لبنان، ۱۹۸۸ء، جلد ۵، جزء ۲، ص ۲۰۶ اور ۲۲۷۔ رازی، الفسیر الکبیر، درالكتاب العلمية، بیروت، لبنان، ۱۹۹۰ء، جلد ۷، جزء ۱، ص ۱۷۰-۱۷۱۔ خازن، لباب التاویل فی معانی التتریل، بغونی، معالم المتریل، جلد ۲، ص ۳۵۱-۳۵۳۔

فرق نہیں کرتا۔

دختر کشی کے خلاف اسلام نے پوری شدت سے آواز بلند کی اور کہا کہ لڑکی کو حق زیست حاصل ہے۔ وہ زندہ رہے گی۔ جو کوئی اس کے اس حق پر دوست درازی کرے گا، قیامت کے روز اس کی باز پرس سے فتح نہ سکے گا۔

وَإِذَا الْمَوْوِودَةُ سُيْلَتُ۔ بِأَيِّ ذَنْبٍ
اور جب زندہ درگور کی گئی لڑکی سے پوچھا
جائے گا کہ کس گناہ میں وہ ماری گئی۔
فُتِلَتُ۔ (الْكَوْرِي: ۸، ۹)

یہ سوال بہ ظاہر اس سنگ دل باپ اور شقی القلب ماں سے ہونا چاہیے جنہوں نے ایک معصوم بچی کو اپنے ہاتھوں سے زیریز میں کیا تھا۔ اس کی جگہ اس بچی ہی سے پوچھا جا رہا ہے کہ تم نے کیا جرم کیا تھا کہ تمھیں یہ ہول ناک سزا دی گئی۔ وہ جب بتائے گی کہ اس کی آنکھیں کھلی بھی نہ تھیں کہ بند کردی گئیں اور دنیا کو جی بھر کر دیکھنے سے پہلے ہی اسے ختم کر دیا گیا تو ظالم ماں باپ کی زبانوں پر تالے لگ جائیں گے اور وہ اپنے ظلم کی کوئی توجیہ نہ کر سکیں گے۔

آیت کا ایک پہلو یہ بھی ہے کہ یہ مکہ کے ابتدائی دور میں نازل ہوئی۔ اس وقت مسلمان تھوڑی سی تعداد میں تھے، جو انگلیوں پر شمار کیے جاسکتے ہیں۔ یہ ان کا کوئی مسئلہ بھی نہیں تھا کہ ان کے درمیان اس بربریت کا مظاہرہ ہو رہا ہو، بلکہ یہ عرب کے بعض قبائل کا مسئلہ تھا، لیکن اس کے باوجود قرآن نے اس مسئلہ کو پورے زور سے اٹھایا۔ اور اپنے ماننے والوں کو دعوت دی کہ وہ اس کے خلاف کھڑے ہوں۔ اسلام ہر طرح کے ظلم کے خلاف ہے۔ وہ کسی بھی فرد یا جماعت پر ظلم کو برداشت نہیں کرتا اور اسے ختم کرنا چاہتا ہے۔

معاشی محرک اور اس کا سد باب

قتل اولاد، خاص طور پر لڑکیوں کے قتل کے محکات میں ایک بڑا محرک غربت اور افلاس بھی تھا۔ اہل عرب سمجھتے تھے کہ لڑکی حصول معاش میں تو کچھ زیادہ معاون نہیں ہوتی، بلکہ بوجھ ہی بنی رہتی ہے۔ وہ نہیں چاہتے تھے کہ اس کی وجہ سے ان کے احتیاج

اور تنگ دستی میں مزید اضافہ ہو۔ فقر و فاقہ نہ بھی ہو تو محض اندریشہ فقر سے وہ یہ بھیاں کے اقدام کر بیٹھتے تھے۔

قرآن نے کہا کہ رزق اللہ کے ہاتھ میں ہے۔ جو مغلوق پیدا ہوتی ہے وہ اپنا رزق لے کر آتی ہے، کسی دوسرے کا رزق نہیں کھاتی، اس لیے یہ نہ سمجھو کہ تمہاری اولاد تمہارا رزق تم سے چھین رہی ہے، وہ نہ ہوگی تو تم آسودہ رہو گے:

وَلَا تَقْتُلُوا أُولَادَكُمْ حَشْيَةً إِمْلَاقٍ
اپنی اولاد کو افلاس کے ڈر سے قتل نہ کرو۔
نَحْنُ نَرُزُقُهُمْ وَإِيَّاكُمْ إِنَّ قَاتِلَهُمْ كَانَ
ہم انھیں بھی رزق دیں گے اور تمھیں بھی۔
بے شک ان کا قتل ایک بڑی غلطی ہے۔
خِطْءٌ أَكَبِيرًا۔ (الاسراء: ۳۱)

یہ بات صاحب حیثیت افراد سے کہی گئی جو اولاد کی پیدائش کی وجہ سے معاشر گنجی کے خدشات میں بنتا ہوتے ہیں۔ غریبوں اور ناداروں کو بھی اس سے منع کیا گیا۔
وَلَا تَقْتُلُوا أُولَادَكُمْ مِنْ إِمْلَاقٍ نَحْنُ
افلاس کی وجہ سے اپنی اولاد کو قتل نہ کرو۔ ہم
نَرُزُقُهُمْ وَإِيَّاهُمْ۔ (الانعام: ۱۵)

مطلوب یہ کہ فقر و فاقہ کی وجہ سے قتل اولاد جیسے بھیاں کے جرم کا ارتکاب نہ کرو۔ اس سے تم پر رزق کے دروازے نہیں کھل جائیں گے۔ اللہ روزی رسائی ہے۔ یقین رکھو وہ تمھیں بھی جھوکا نہیں رکھے گا اور تمہاری اولاد کو بھی کھلائے گا۔ رسول اللہ سے دریافت کیا گیا کہ شرک کے بعد سب سے بڑا گناہ کون سا ہے؟ آپ نے فرمایا:
أَنْ تَقْتُلَ وَلَدَكَ مَخَافَةً أَنْ يَطْعَمَ
تم اپنی اولاد کو اس ڈر سے قتل کر دو کہ وہ
تمہارے ساتھ کھائے گی۔
مَعَكَ!

یہاں یہ بات فراموش نہیں کرنی چاہیے کہ قرآن نے تلاش معاش کا بھی حکم دیا ہے۔ اسے جاری رکھنا بہت بڑا کارثہ ہے۔ اس سے رزق کی راہیں کھلتی ہیں۔ رسول اللہ ﷺ نے اس مظلوم اور نازک صنف کی حمایت میں جو آواز بلند کی،

۱۔ بخاری، کتاب التفسیر، سورۃ البقرۃ، باب قوله تعالیٰ فلا تجعلوا الله اندادا۔ مسلم، کتاب الایمان، بباب کون الشرک اقبح الذنوب ویبيان اعظمها بعدہ۔

اسلام میں چنیت نسوان

جوہد ایات اور تعلیمات دیں آج تک کوئی بھی مدعی حقوقِ نسوان ان سے زیادہ صحیح اور حقیقی تعلیمات نہ پیش کر سکا۔ آپ نے فرمایا کہ ماں کی نافرمانی اور زندہ لڑکیوں کو زیر زمین کر دینا غیر اخلاقی حرکت ہی نہیں، ایک فعل حرام کا ارتکاب ہے، ارشاد ہے:

اللَّهُ نَهَا حَرَامَ كَمَا نَهَا مَوْلَى كَمَا نَهَا مَوْلَى
وَمَنْعَأْ وَهَاتُ وَأَدَ الْبَنَاتِ^۱

انَّ اللَّهَ حَرَمَ عَلَيْكُمْ عِصْرَ الْأَمْهَاتِ
إِذَا حَقَّتُمْ سَهْلَهُ رُوكَنَاهُ اُورْ هَرْ طَرْفَ
سَهْلَهُ بُثُونَاهُ اُورْ لَرَكَيُونَ كَوْزَنَدَهُ فَدَنَ كَرَنَا۔

لڑکیوں کی پرورش اور تعلیم و تربیت پر جنت کی بشارت

رسول ﷺ نے لڑکیوں کو زندہ رہنے کا حق ہی نہیں دیا، ان سے محبت، ان کی پرورش اور تعلیم و تربیت کی طرف متوجہ کیا، اس کی فضیلت بیان کی، اس پر جنت کی بشارت دی، لڑکے اور لڑکی کے درمیان برتاو میں فرق کو ناپسندیدہ اور غلط قرار دیا۔ حضرت عبد اللہ بن عباسؓ کی روایت ہے کہ رسول ﷺ نے فرمایا:

مَنْ كَانَتْ لَهُ اِنْشَى فَلَمْ يَئْدِهَا وَلَمْ
يَهْنِهَا وَلَمْ يَوْثِرْ وَلَدَهُ عَلَيْهَا يَعْنِي
الْذِكْرُ اَدْخِلْهُ اللَّهُ الْجَنَّةَ^۲

من کانت له انشى فلم يئدها ولم
يھنها ولم يوثر ولده عليها يعني
ترحیح نہ دے تو اللہ تعالیٰ اسے جنت میں
داخل کرے گا۔

حضرت انسؓ کی روایت ہے کہ رسول ﷺ نے فرمایا کہ جو شخص دو لڑکیوں کی پرورش کرے جنت میں آپ کی رفاقت اسے حاصل ہوگی۔

مَنْ عَالَ جَارِيَتَيْنِ حَتَّىْ قَدَادَرَ كَتَا
دَخَلَتِ الْجَنَّةَ اَنَا وَهُوَ كَهَاتَيْنِ وَاشَارَ
بَا صَبْعِيْهِ السَّبَابَةِ وَالْوَسْطَىِ، بَابَانِ

جس نے دو لڑکیوں کی پرورش کی، یہاں تک کہ
وہ بالغ ہو گئیں تو میں اور وہ (انگشت شہادت
اور درمیان انگلی سے اشارہ کرتے ہوئے

۱۔ بخاری، کتاب الادب، باب عقوبة الوالدين

۲۔ ابو داؤد، کتاب الادب، باب فضل من عالیاتی - حاکم، المحدث رک ج ۲، ج ۱۹۶، ص ۱۹۶

فرمایا) اس طرح جنت میں داخل ہوں گے۔
دودروازے ہیں، جن سے دنیا میں بہت جلد
عذاب داخل ہوتا ہے: ظلم و تعدی اور نافرمانی۔

معجلان عقوبتهما في الدنيا البغي و العقوق -١

حدیث کے آخری جملہ میں رسول اللہ ﷺ نے ایک بہت بڑی حقیقت کی طرف اشارہ فرمایا ہے۔ وہ یہ کہ ظلم کی عمرو یہ سبھی مختصر ہوتی ہے، لیکن ظلم کے تیرجن کے ہدف اپنے ہی جگر گوشے ہوں، ظالم کو زیادہ مہلت نہیں دیتے۔ وہ جلد اپنے انجام کو پہنچ جاتا ہے۔

عورت اللہ تعالیٰ کا عطیہ ہے

اللہ تعالیٰ نے انسان کو زوجین (مرد اور عورت) کی شکل میں پیدا کیا ہے۔ دونوں ایک دوسرے کے محتاج ہیں۔ اس لیے ان کی آبادی ایک دوسرے کے برابر ہوتی ہے۔ عام حالات میں اس تناسب میں فرق واقع نہیں ہوتا۔ مرد اور عورت مل کر اس تناسب کو برقرار رکھتے ہیں۔ یہ ایک فطری عمل ہے، اسے کسی مصنوعی طریقہ سے تبدیل کرنا مرد اور عورت دونوں کے لیے نقصان دہ ہے۔ یہ بات کہ کس جوڑے سے لڑ کے یا لڑ کیاں پیدا ہوں؟ کس سے لڑ کوں اور لڑ کیوں کا سلسلہ جاری رہے؟ اور کون سا جوڑا بانجھ رہے؟ اس کا فیصلہ اللہ تعالیٰ اپنے علم و حکمت کے تحت فرماتا ہے۔ وہ ہر چیز پر قادر ہے:

لِلَّهِ مُنْكُرُ السَّمَاوَاتِ وَالْأَرْضِ يَخْلُقُ
مَا يَشَاءُ يُهَبُ لِمَنْ يَشَاءُ إِنَّا
وَيَهُبُ لِمَنْ يَشَاءُ الْذُكُورَ.
أَوْيَزُ وَجْهٌ ذُكْرًا نَّاً وَإِنَّا
اللَّهُمَّ كَرَّأْنَا وَإِنَّا
اللَّهُمَّ كَرَّأْنَا وَإِنَّا

۱۔ حاکم، المحمد رک علی انجیسین، کتاب البر والصلۃ، حدیث نمبر ۳۵۰ کے ورواد الترمذی غیر قولہ باب محبان
 ۲۔ اسلام نے عورت کو ماں، بیوی، بیٹی اور بہن کی حیثیت سے جو مقام عطا کیا ہے اور جو حقوق دیے ہیں اس کی تفصیل کے لیے ملاحظہ ہو رہا کی تبا عورت اور اسلام بحث مسلمان عورت گھر اور خاندان میں مطبوعہ مرکزی مکتبہ اسلامی پبلشرز، نئی دہلی، طبع ۲۰۰۹ء

لڑکیوں کے جوڑے دیتا ہے اور جسے چاہتا
ہے بانجھ بنا دیتا ہے۔ بے شک وہ علم والا
اور قدرت والا ہے۔

مَنْ يَشَاءُ عَقِيمًا إِنَّهُ عَلِيُّمْ قَدِيرٌ۔
(الشوریٰ: ۵۰، ۴۹)

یہ اس حقیقت کا بیان ہے کہ اللہ تعالیٰ ہی اس کائنات کا مالک ہے۔ ہر چیز اس کی ملک ہے۔ تحقیق اسی کے ہاتھ میں ہے۔ وہ جس چیز کو وجود میں لانا چاہتا ہے لے آتا ہے۔ اس میں کسی دوسرے کا کوئی دخل نہیں ہے۔ اسی نے انسان کو وجود دیا۔ اس کے سلسلہ نسل کو جاری رکھنے کے لیے وہ کسی کو لڑکیاں اور کسی کو لڑکے عطا کرتا ہے، کسی کو دونوں طرح کی اولاد سے نوازتا ہے۔ اس کی حکمت کے تحت کوئی اولاد سے محروم بھی ہوتا ہے۔ جب انسان کا وجود و بقا مرد اور عورت دونوں کا ریبن منت ہے تو ان میں سے کسی کے برتر اور کم تر یا کسی کے مفید اور غیر مفید ہونے کا سوال ہی بے معنی ہے۔

آیت میں اولاد کو اللہ تعالیٰ کی طرف سے ہبہ اور عطیہ کہا گیا ہے۔ لڑکا بھی اس کا عطیہ ہے اور لڑکی بھی عطیہ ہے۔ ہبہ کرنے والا کوئی بہتر چیز ہبہ کرتا ہے۔ اس پر ناگواری کا اظہار یا اسے بوجھ سمجھنا اللہ تعالیٰ کے انعام و اکرام کی توہین ہے۔ اولاد میں پہلے لڑکیوں کا ذکر ہے۔ بعض اوقات لڑکیوں کی پیدائش ناگوارگزرتی ہے۔ آیت اس غلط نفیات پر ضرب لگاتی ہے۔ قرآن مجید نے لڑکی کی ولادت کو بشارت کہا ہے۔ (النحل: ۸۵) اس کی پیدائش ماں باپ کے لیے خوش خبری ہے، لیکن نادان انسان اسے خیر بد سمجھتا ہے۔

مردا اور عورت تہذیب کے معمار

دنیا میں بہت سی تہذیبیں اور تمدن وجود میں آئے۔ لیکن عورت کو غیر مفید اور مخلٰ تمدن عضر سمجھ کر میدان عمل سے دور رکھا گیا۔ اس نے کوئی کردار ادا بھی کیا تو اسے تسلیم نہ کیا گیا اور اس کی بہت افزائی نہ ہوئی۔ اسی لیے تہذیب و تمدن پر مرد کا غلبہ رہا۔ اس کی فکر، خواہشات اور جذبات چھائے رہے اور عورت کنارے پر کھڑی رہی۔ قرآن

مجید نے بتایا کہ تہذیب و تمدن کو وجود میں لانے اور اسے ایک رخ دینے میں مرد اور عورت دونوں شریک ہوتے ہیں۔ ان میں سے کسی کو نظر انداز نہیں کیا جاسکتا۔ تہذیب کو بداخلاتی کی راہ پر لگانے اور راہ راست سے ہٹانے میں بھی دونوں کی کوششوں کا داخل ہوتا ہے اور ان کے باہمی تعاون ہی سے تہذیب کو صحیح سمت بھی ملتی ہے۔ منافق اور بے ایمان مردوں اور عورتوں کو ایک دوسرے کا تعاون حاصل ہوتا ہے اور وہ معاشرہ کو ناپاک کرنے اور علی قدر رون سے محروم کرنے میں لگ رہتے ہیں۔ سورہ توبہ میں ارشاد ہے:

الْمُنَفِّقُونَ وَالْمُنَفِّقَةُ بَعْضُهُمْ مِنْ
الْمُنَافِقَةِ وَالْمُنَافِقَةِ بَعْضُهُمْ مِنْ
بَعْضٍ يَأْمُرُونَ بِالْمُنْكَرِ وَيَنْهَا
الْمَعْرُوفِ وَيَقْبِضُونَ أَيْدِيهِمْ نَسُوا
اللَّهَ فَنَسِيَهُمْ إِنَّ الْمُنَفِّقُونَ هُمُ
الْفَاسِقُونَ۔ (التوبۃ: ۶۷)

منافق مرد اور منافق عورتیں آپس میں ایک روکتے ہیں اور خدا کی راہ میں خرچ کرنے سے اپنے ہاتھ روک کر رکھتے ہیں۔ واقعی یہ ہے کہ انہوں نے اللہ کو بھلا دیا اور اللہ نے بھی انھیں فراموش کر دیا۔ بلاشبہ منافق بڑے ہی نافرمان ہیں۔

اس کے بعد ان کے انجام کا ذکر ہے کہ منافقین اسی طرح کفار (اللہ تعالیٰ کی ہدایت کا انکار کرنے والے) معاشرے کو غلط رُخ پر لے جاتے ہیں، اس لیے ان کے مرد اور عورتیں آخرت میں نار جہنم کے مستحق ہوں گے، جس میں وہ ہمیشہ پڑے رہیں گے۔ ان پر اللہ کی لعنت ہوگی اور وہ اس کی رحمت سے دور ہوں گے۔ (التوبۃ: ۶۸)

منافقین اور منافقات کے ناپاک رویہ کے عکس اہل ایمان مرد و خواتین معاشرے کو حق و صداقت کی راہ پر لگانے، بھلا سیوں کو فروغ دینے اور برا سیوں سے پاک کرنے میں ایک دوسرے کا تعاون کرتے ہیں۔ اسی سے ایک پاکیزہ اور صالح معاشرہ وجود میں آتا ہے۔

وَالْمُؤْمِنُونَ وَالْمُؤْمِنَاتُ بَعْضُهُمْ
اہل ایمان والے مرد اور ایمان والی عورتیں ایک دوسرے کے معاون ہیں۔ وہ بھلا کی حکم

دیتے ہیں اور برائی سے روکتے ہیں اور نماز
قام کرتے اور زکوٰۃ ادا کرتے ہیں اور اللہ
اور اس کے رسول ﷺ کی اطاعت کرتے
ہیں۔ ان لوگوں پر اللہ ضرور رحم کرے گا۔
بلاشبہ اللہ غالب حکمت والا ہے۔

وَيَنْهَا وَعَنِ الْمُنْكَرِ وَيُقِيمُونَ
الصَّلَاةَ وَيُؤْتُونَ الزَّكُورَةَ وَيُطْهِيُونَ
اللَّهُ وَرَسُولُهُ أَوْلَئِكَ سَيِّرُ حَمْهُمْ
اللَّهُ إِنَّ اللَّهَ عَزِيزٌ حَكِيمٌ
(التوبۃ: ۱۷)

اس کے بعد ارشاد ہے کہ اللہ کا وعدہ ہے ان ایمان والے مردوں اور عورتوں
سے کہ وہ انھیں ایسی جنتیں عطا کرے گا جن کے نیچے نہریں بہہ رہی ہوں گی۔ ان میں وہ
ہمیشور ہیں گے۔ ان ہمیشور ہنہے والی جنتوں میں ان کے لیے پاکیزہ مکانات ہوں گے۔
سب سے بڑی بات یہ کہ انھیں اللہ کی رضا حاصل ہوگی۔ اس سے بڑی کوئی اور کامیابی
نہیں ہے۔ (توبہ: ۲۷)

اسلام کا خطاب مرد اور عورت دونوں سے ہے۔ اس کی تاریخ ہی یہ ہے کہ
دونوں نے اس کی دعوت پر لبیک کہا، اس کی تبلیغ و اشاعت کی سمعی کی، تکلیفیں اٹھائیں،
اپنا طبع عزیز چھوڑا، بحرث اختیار کی اور جب حکم ہوا تو دین کے غلبہ کی جدوجہد اور جہاد
میں اپنا حصہ ادا کیا۔ سورہ آل عمران کے آخر میں اہل ایمان کی قلبی کیفیت کا بیان ہے کہ
اپنی تمام تر خدمات، قربانیوں اور راہ خدا میں استقامت کے باوجود انھیں کوتا ہیوں کا
احساس دامن گیر ہے اور وہ دست بد دعا ہیں کہ اللہ تعالیٰ ہمارے قصور معاف کر دے، روز
قیامت ہم رسوانہ ہوں اور تیرے انعام واکرام کے مستحق قرار پائیں۔ اس کے جواب
میں کہا گیا:

فَاسْتَجَابَ لَهُمْ رَبُّهُمْ أَنِّي لَا أُضِيقُ
عَمَلَ عَامِلٍ مِنْكُمْ مَنْ ذَكَرَ أَوْ أُنْشَى
بَعْضُكُمْ مِنْ بَعْضٍ فَالَّذِينَ هَاجَرُوا

۱۔ سورہ توبہ کی ان آیات کی مرید تفصیل کے لیے ملاحظہ ہو راقم کی کتاب 'مسلمان خواتین کی ذمے داریاں'
مرکزی مکتبہ اسلامی پبلیشرز، نئی دہلی۔

یاعورت۔ تم آپس میں ایک ہی ہو۔ پس جن لوگوں نے بھرت کی اور اپنے گھروں سے نکالے گئے اور انھیں میری راہ میں تکیف دی گئی اور جوڑے اور مارے گئے تو ضرور میں ان کی غلطیاں معاف کروں گا اور انھیں ایسے باغات میں داخل کروں گا، جن کے نیچے نہیں بہتی ہیں۔ یہ بدلمہ ہے اللہ کی جانب سے اور اللہ کے پاس اچھا بدلمہ ہے۔

اسلامی معاشرے کی صورت گری میں مسلمان مردوخاتین کی ایک دوسرے کو رفاقت حاصل رہی۔ اس کی ترقی کے ہر ہر مرحلہ میں دونوں نے ایک دوسرے کا ساتھ دیا۔ یہ تاریخ کی شہادت ہے۔ آج بھی یہ معاشرہ اسی وقت وجود میں آسکتا ہے جب کہ وہ ایک دوسرے کے معاون و مددگار ہوں اور اس کے قیام کے لیے جدوجہد کریں۔

وَأُخْرُ جُوَا مِنْ دِيَارِهِمْ وَأُوذُوا فِي
سَبِيلٍ وَقَاتَلُوا وَقُتِلُوا لَا كَفُرَنَ عَنْهُمْ
سَيِّئَاتِهِمْ وَلَا دُخْلَنَهُمْ جَنَّاتٍ تَجْرِي
مِنْ تَحْتِهَا الْأَنْهَرُ ثَوَابًا مِنْ عِنْدِ اللَّهِ
وَاللَّهُ عِنْدَهُ حُسْنُ الشَّوَابِ۔

(آل عمران: ۱۹۵)

مشترک قانون شریعت

قدیم مذاہب میں مرد اور عورت کی ایک حیثیت نہیں تھی۔ مرد کی سطح عورت سے اوپری تھی، اس لیے دونوں کے لیے الگ الگ قوانین حیات تجویز کیے گئے، لیکن اسلام کا مخاطب انسان ہے۔ قرآن مجید کا بیان ہے کہ اللہ تعالیٰ کے دین و شریعت کا باریامت کائنات کی کوئی مخلوق نہ اٹھا سکی۔ یہ بار صرف انسان نے اٹھایا ہے۔ اس میں مرد اور عورت دونوں داخل ہیں:

إِنَّا عَرَضْنَا الْأَمَانَةَ عَلَى السَّمَوَاتِ
وَالْأَرْضِ وَالْجِبَالِ فَأَبَيْنَ أَنْ
يَحْمِلُنَّهَا وَأَشْفَقُنَّ مِنْهَا وَحَمَلَهَا
الْإِنْسَانُ إِنَّهُ كَانَ ظَلُومًا جَهُولًا۔

بِلَا شَبَهٍ وَ بِلَا ظَالِمٍ اُوْرِبِلَا نَادَانَ تَحَا۔ یہ اس
لیے ہوا کہ اللہ منافق مردوں اور منافق
عورتوں کو عذاب دے اور ایمان والے
مردوں اور ایمان والی عورتوں پر اپنی
شفقت و رحمت کے ساتھ توجہ کرے اور اللہ
بڑا مغفرت کرنے والا اور حکم کرنے والا ہے۔

ان آیات میں 'امانت' کا لفظ آیا ہے۔ اس سے مراد احکامِ دین اور شریعت کی
عائد کردہ ذمہ داریاں ہیں۔ اس میں خدا اور بندے کے تمام حقوق آتے ہیں۔ ان کو
امانت سے اس لیے تعبیر کیا گیا کہ اللہ تعالیٰ نے شریعت پر عمل کرنے کی ذمہ داری
انسان پر ڈالی ہے اور اس کے ادا کرنے کا اسے پابند بنایا ہے۔

امانت کا ادا کرنا قابل ستائش ہے اور اس پر اجر و ثواب بھی ہے۔ اس کے لیے
اختیار ضروری ہے۔ اگر کسی پہاڑ پر یا زیر زمین کوئی امانت رکھ دی جائے اور وہ غائب
ہو جائے تو پہاڑ اور زمین سے باز پرس نہ ہوگی اور مخوبیت جائے تو ان کی تعریف نہ ہوگی۔
آسمان، زمین اور پہاڑوں نے بارِ امانت اٹھانے سے اس لیے انکار کیا کہ وہ اختیار سے
محروم ہیں اور جس کام پر لگا دیا گیا ہے وہ انجام دے رہے ہیں۔ یا یہ کہا جائے کہ وہ اس
امتحان کے لیے نہیں تیار ہوئے کہ حق امانت ادا کر کے مستحق ثواب اور خیانت کر کے
گرفتارِ عذاب ہوں، لیکن انسان نے اسے اٹھایا۔ اس کے نتائج بھی اس کے سامنے تھے
کہ وہ امانت ادا کر کے انعام و اکرام کا مستحق ہو گا اور خیانت ہو تو اس کی پاداش بھی اسے
بھگتی پڑے گی۔

اس کا مطلب یہ ہے کہ انسان نے ازل میں جو بارِ امانت اٹھایا وہ احکام

۱۔ ان آیات پر تفصیلی بحث اور مختلف اقوال کے لیے ملاحظہ ہو قرطبی، الجامع لاحکام القرآن، جلدے، جزء ۲، ص ۱۲۲-۱۲۵، رازی، الشیری الکبیر، جلد ۱۳، جزء ۲۵، ص ۲۰۲-۲۰۵۔ بیضاوی، انوار التریل و اسرار التاویل، دارالکتب العلمیة، بیروت، لبنان، ۱۹۸۸ء، ۲/۲۵۷۔

شریعت کا بارخدا۔ اب اس کے مرد اور عورت دونوں کو اس کی جزا میں سزا بھی ملے گی۔ جو مرد یا عورت کفر و فاقہ اور شرک والحاد میں پہلا ہوں گے وہ اللہ تعالیٰ کے عذاب کے مستحق ہوں گے۔ اس کی توجہ اور عنایت ان خوش نصیب مردوں اور عورتوں کو حاصل ہوگی جو سرمایہ ایمان اپنے ساتھ رکھیں گے اور وہ انعام و اکرام سے نوازے جائیں گے۔

ایک شبہ کا زالہ

اسلام نے عورت کی تعلیم کی جو ترغیب دی ہے اس کا مقصد صرف یہ نہیں ہے کہ وہ زبانی طور پر دین کی تعلیمات سے واقف ہو جائے، بلکہ اس میں کتابی علم بھی شامل ہے۔ کتابی علم سے مراد پڑھنا اور لکھنا دونوں ہی ہے۔ اس کے بغیر اس کا تصور ہی نہیں کیا جاسکتا۔ لیکن تعلیم کے اس تصور کے خلاف حضرت عائشہؓ سے ایک حدیث روایت کی جاتی ہے کہ رسول اللہ ﷺ نے فرمایا:

لاتسکو هن الغرف ولا تعلّموهن	عورتوں کو بالا خانوں میں نہ رکھو، ان کو
الكتابة وعلّموهن المغزل	کتابت کی تعلیم نہ دو، انھیں سوت کا تنا
	اور بننا سکھا، اور سورہ نور کی تعلیم دو۔

اس حدیث کی بنیاد پر متفقین میں بعض علماء کی یہ رائے رہی ہے کہ عورت کی اتنی تعلیم ہونی چاہیے کہ وہ کتاب پڑھ سکے۔ اسے تحریر و کتابت سکھانا صحیح نہیں ہے۔ بعد کے دور میں بھی اس خیال کے حاملین رہے ہیں۔ لیکن حسب ذیل وجوہ سے یہ روایت اس قابل نہیں ہے کہ اس سے کوئی استدلال کیا جائے:

۱- اس حدیث میں کئی ایسی باتیں آتی ہیں جو اسلام کے مزاج اور اس کی عمومی تعلیمات کے خلاف ہیں۔

۲- کوئی شخص جب تک پڑھنے اور لکھنے پر قادر نہ ہوا سے تعلیم یافتہ یا پڑھا لکھا نہیں کہا جاتا۔ اسلام کا منشا بہ ظاہر یہ ہے کہ عورت تعلیم سے آ راستہ ہو۔ اس کے لیے صرف پڑھنے کی صلاحیت کافی نہیں ہے۔ اسے لکھنے اور تحریر کے ذریعے اپنا مافی الصمیر

ادا کرنے کے قابل ہونا چاہیے۔

۳۔ اس روایت کے غلط اور ناقابل قول ہونے کی ایک دلیل یہ ہے کہ حضرت عائشہؓ کا عمل اس کے خلاف تھا۔ رسول اللہ ﷺ کی رحلت کے بعد ان کے نام مدینہ سے باہر کے علاقوں سے جو خطوط آتے تھے، خود ان ہی کی ہدایت پر، عائشہ بنت طلحہؓ ان کا جواب دیا کرتی تھیں۔

۴۔ یہ روایت سندر کے لحاظ سے بھی انتہائی ضعیف ہے۔ اس کے راویوں میں محمد بن ابراہیم شامی ہے، جسے محدثین نے کذاب، مکابر الحدیث اور حدیث گھٹنے والوں میں شمار کیا ہے۔

اس مضمون کی ایک روایت حضرت عبد اللہ بن عباسؓ سے بھی آئی ہے۔ اس کا ایک راوی جعفر بن نصرؓ متمہم بالکذب ہے۔ کہا جاتا ہے کہ ثقہ راویوں کا نام لے کر غلط اور باطل روایات نقل کرتا تھا۔

سب سے بڑی بات یہ کہ یہ روایت ایک ایسی حدیث کے خلاف ہے جو صحیح سندر سے ثابت ہے۔ حضرت شفاء بنت عبد اللہؓ تھی ہیں کہ میں حضرت حضہؓ کے پاس تھیں کہ رسول اللہ ﷺ تشریف لائے۔ آپ نے فرمایا:

الا تعلّمِينَ هَذِهِ رُقْيَةَ النَّمَلَةِ كَمَا
كَيَّا تَمَّ اَنَّ كَوْرَسَ 'نَمَلَةً' كَيْ دَعَا نَهِيْنَ
عَلِّمْتَهَا الْكِتَابَ إِنَّ
سَكَھَا وَأَغْلَى جَسْ طَرَحَ تَمَّ نَأْخِيْسَ كَتَابَتَ
سَكَھَا تَيْ ۔

یہ مندرجہ اور ابو داؤد کی روایت ہے اور صحیح ہے۔ یہ حدیث اس سے قوی تر سندر سے متدرک حاکم میں موجود ہے۔^۱

۱۔ ابو داؤد، کتاب الطب، باب فی الرقی۔ مندرجہ، ۵۱۶، حدیث نمبر ۲۶۵۵۵۔ حدیث شفاء بنت عبد اللہ۔ مرض 'نمَلَة' میں آدمی کے بازو پر دانے نکل آتے ہیں جو بہت تکلیف دہ ہوتے ہیں اور مریض کو یوں محسوس ہوتا ہے جیسے چیوٹیاں مسلسل حرکت کر رہی ہوں۔

۲۔ البانی، سلسلۃ الاحادیث الصحیحة وشیعیۃ من فقهہا و فوائدہا، مکتبۃ المعارف للنشر والتوزیع، الریاض، ۱۴۲۵ھ / ۱۹۹۵ء، المجلد الاول، ص ۳۷۰، حدیث نمبر ۱۷۸

اس سے معلوم ہوتا ہے کہ حضرت شفاءؓ لکھنا جانتی تھیں۔ حضرت حفصہؓ و انہوں نے اس کی تعلیم دی تھی۔ رسول اللہ ﷺ نے اس کی تصویب و تائید فرمائی۔ اگر یہ عمل غلط ہوتا تو حضرت شفاءؓ کی تعلیم سے اور حضرت حفصہؓ کے سیکھنے سے منع فرماتے۔ علامہ خطابیؒ کہتے ہیں کہ یہ حدیث اس بات کی دلیل ہے کہ خواتین کے لیے کتابت کی تعلیم ناپسندیدہ نہیں ہے۔

حافظ ابن قیم فرماتے ہیں کہ اس سے عورتوں کے لیے کتابت کی تعلیم کا جواز نکلتا ہے۔

علامہ ابن عبد السلام محمد ابن تیمیہ (صاحب مشقی الاخبار) کے نزدیک اس حدیث سے عورتوں کے لیے کتابت کی تعلیم کا جواز نکلتا ہے۔



۱۔ اس موضوع پر مولانا شمس الحق عظیم آبادی (صاحب عن المعبود) کا رسالہ 'عقود الجمان فی جواز تعليم الكتابة للنسوان' کے نام سے موجود ہے۔ اس میں دونوں طرح کی احادیث پر محدثانہ انداز میں گھستگو کی گئی ہے اور اہل علم کا پنجمین نظر بیان ہوا ہے۔ رسالہ فارسی میں ہے: یہی رسالہ اس وقت پنجمین نظر ہے اور پیش تر حوالوں کے لیے اسی پر اعتماد کیا گیا ہے۔ اس کا عربی ترجمہ بھی شائع ہو چکا ہے۔ بعض حضرات نے کہا ہے کہ حدیث میں ان خواتین کو کتابت کی تعلیم دینے سے منع کیا گیا ہے جن کے لیے وہ فساد اور بگار کا سبب بن جائے۔

علامہ البانی نے اس پر سخت تقدیم کی ہے۔ وہ کہتے ہیں کہ ایک موضوع حدیث، جس کی ہر سند انتہائی کم زور ہے، اس کی بیشاد پر اس طرح کی بات کرنا نجیب نہیں ہے۔ دوسرے یہ کہ کتابت سیکھنے، بلکہ مطلق علم حاصل کرنے سے کوئی بھی آدمی فتنہ و فساد میں متلا ہو سکتا ہے۔ اس کا تعلق صرف عورتوں سے نہیں، کتنے ہی مرد ہیں جن کی تحریر یہیں ان کے دین و اخلاق کے لیے نقصان دہ ہیں، اس وجہ سے کیا حصول علم ہی سے سب کو منع کر دیا جائے۔ حقیقت یہ ہے کہ پڑھنا لکھنا اللہ کی ایک نعمت ہے۔ اس سے مرد اور عورت دونوں ہی کو فائدہ اٹھانے کا حق حاصل ہے۔ ملاحظہ ہو سلسلۃ الاحدیث الفرعیۃ والموضوعۃ و آثارہا لیسی فی الاممۃ، المکتب الاسلامی، بیروت، لبنان، ۱۹۸۵ھ/۱۹۰۵ء، حدیث نمبر ۲۰۷، نیز سلسلۃ الاحدیث الصحیۃ، اجلد الاول، الجزء الثاني، ص ۳۲۶، ۳۲۷۔